



राजदेवी नगरपालिका

# स्थानीय राजपत्र

खण्ड : १

संख्या : ६८

मिति : २०७९/१०/२३

भाग-२

राजदेवी नगरपालिका

# राजदेवी नगरपालिका

## आन्तरिक आय संकलन (ठेक्का बन्दोबस्त) कार्यविधि, २०७९

नगर कार्यपालिकाबाट स्वीकृत मिति : २०७९/१०/२०

### प्रस्तावना :

नगरपालिकाको समग्र विकासको लागि नगरपालिकामा राजश्व लगाउने तथा उठाउने सम्बन्धमा कानुनी व्यवस्था गर्न बाञ्छनीय भएकोले, स्थानीय सरकार सञ्चालन ऐन, २०७४ को दफा १०२ ले दिएको अधिकार प्रयोग गरी राजदेवी नगरपालिकाबाट यो कार्यविधि जारी गरिएको छ ।

### परिच्छेद -१ प्रारम्भिक

- (१) यो कार्यविधिको नाम “आन्तरिक आय संकलन (ठेक्का बन्दोबस्त) कार्यविधि, २०७९” रहेको छ र यो कार्यविधि नगर कार्यपालिककाले स्वीकृत गरेको मिति देखि लागु हुनेछ ।
- (२) परिभाषा : विषय वा प्रसङ्गले अर्को अर्थ नलागेमा यस कार्यविधिमा :
- (क) “ऐन” भन्नाले स्थानीय सरकार सञ्चालन ऐन, २०७४ लाई जनाउँछ ।
- (ख) “नगरपालिका” भन्नाले राजदेवी नगरपालिकालाई जनाउँछ ।
- (ग) “सभा” भन्नाले राजदेवी नगरपालिकाको नगर सभालाई जनाउँछ ।
- (घ) “कार्यपालिका” भन्नाले राजदेवी नगरपालिकाको नगर कार्यपालिकालाई जनाउँछ ।
- (ङ) “प्रमुख” भन्नाले नगर कार्यपालिकाको प्रमुखलाई जनाउँछ ।
- (च) “प्रमुख प्रशासकीय अधिकृत” भन्नाले स्थानीय सरकार सञ्चालन ऐन, २०७४ को दफा ८४ बमोजिम नियुक्त नगरपालिकाको प्रमुख प्रशासकीय अधिकृतलाई सम्झनु पर्दछ ।
- (छ) “सिलबन्दी दरभाउपत्र” भन्नाले नगरपालिकाको सूचना बमोजिम खरिदका लागि प्रकाशन गरेको सूचना अनुरूप सो निकायले तोकेको ढाँचामा उपलब्ध गराउनको लागि इच्छुक व्यक्ति, फर्म, कम्पनी वा संस्थाले सिलबन्दी खाम भित्र मूल्य समेत उल्लेख गरी पेश गरेको विवरण सम्झनुपर्छ ।
- (ज) “बोलपत्र” भन्नाले सार्वजनिक निकायले खरिदका लागि प्रकाशन गरेको सूचना अनुरूप सो निकायले तोकेको ढाँचामा बोलपत्रदाताले पेश गरेको विवरण सम्झनुपर्छ ।
- (झ) “बोलपत्र सम्बन्धी कागजात” भन्नाले बोलपत्रदाताले मूल्य वा प्रस्ताव वा दररेट भरी वा तयार गरी पेश गर्नका लागि बोलपत्र आह्वान गर्ने सम्बन्धित सार्वजनिक निकायले तयार गरेको लिखित सम्झनु पर्छ र सो शब्दले बोलपत्रदातालाई दिइएको निर्देशन, स्पेसिफिकेशन, नक्सा, डिजाईन, कार्यक्षेत्रगत, शर्तहरू (टर्मस अफ रेफरेन्स), कार्यतालिका मूल्याङ्कनका आधार, परिमाण सूची, सम्झौताका शर्तहरू र

यस्तै अन्य कागजात समेतलाई जनाउनेछ ।

(ज) “ठेक्का” भन्नाले नगरपालिकाले यस ऐन/नियमावली/कार्यविधिको प्रकृया पुरा गरी बोलपत्र वा सिलबन्दी दरभाउपत्र वा अन्य कुनै माध्यमबाट आय संकलन गर्ने सम्झौता गरेको कार्य सम्भन्धनुपर्छ ।

(ट) “ठेक्का सम्झौता” भन्नाले यस ऐन/नियमावली वा प्रचलित कानून बमोजिम नगरपालिकाको आन्तरिक आय उठाउन नगरपालिकाका र अन्य कुनै पक्ष विच र्सत राखि गरिएको सम्झौता सम्भन्धनुपर्छ ।

(ठ) “कबोल अङ्क (बिड प्राइस)” भन्नाले कुनै बोलपत्रको परिक्षण र मूल्याङ्कन समेतबाट कायम हुन आएको रकम सम्भन्धनुपर्छ ।

(ड) “सम्झौता मूल्य (कन्ट्र्याक्ट प्राइस)” भन्नाले खरिद समझौतामा उल्लेखित खरिद मूल्य सम्भन्धनुपर्छ र सो शब्दले त्यसतो सम्झौता अर्न्तगत भेरिएसन आदेश जारी ,गरिएकोमा त्यस्तो आदेश बमोजिम भएको काम, नाप जाच गर्दा कायम भएको मूल्य र मूल्य समायोजन भएकोमा त्यस्तो समायोजनबाट कायम भएको खरिद मूल्य समेत लाई जनाउँछ ।

(ढ) “बहुवर्षिय सम्झौता” भन्नाले एक वर्ष भन्दा बढी अवधि भएको सम्झौता सम्भन्धनुपर्छ ।

(ण) “धरौटी रकम” भन्नाले कुनै काम टड्डो नलागेसम्म सुरक्षण वापत राखिएको रकम, रिटेन्सन मनि वा

अर्नेष्ट मनि वा सो वापतको बिडबण्ड, पर्फर्मेन्स बण्ड सम्भन्धनुपर्छ र सो शब्दले अन्य कुनै कारणले

राखिएको धरौटी रकम समेतलाई जनाउनेछ ।

(त) “बढाबढ” भन्नाले यस ऐन/नियमावली/कार्यविधि बमोजिम स्थानीय तहको आन्तरिक आय उठाउन ठेका बन्दोबस्त गर्नेका लागि ठेक्का लिन चाहने व्यक्तिहरुबाट डाँक बोलाई गरिएको बढाबढ सम्भन्धनुपर्छ ।

(थ) “डाँक” भन्नाले बढाबढ हुँदा ठेक्का लिन चाहने व्यक्तिले सो ठेक्का सम्बन्धमा कबुल गरेको नगद वा

जिन्सीको अङ्क सम्भन्धनुपर्छ ।

(द) “अमानत” भन्नाले नगरपालिका आफैले सिधै सम्पन्न गर्ने कार्य वा सेवा सम्बन्धि कार्य सम्भन्धनुपर्छ ।

## परिच्छेद -२ ठेक्का बन्दोबस्त

(१) आन्तरिक आय संकलनको लागि ठेक्का बन्दोबस्त गर्न सक्ने : (१) ऐन र नियमावलीको अधीनमा रही नगरपालिकाका सम्बन्धित नगर सभाले निर्णय गरे अनुसारको करको दर, दस्तुर तथा अन्य आन्तरिक आय आसुल गर्न नगरपालिकाले एक आर्थिक वर्षको लागि ठेक्का बन्दोबस्त गर्न सक्नेछ ।

तर नगरपालिकाको आन्तरिक आय वृद्धी हुने देखिएमा वा पटक पटक ठेक्का बन्दोबस्त गर्दा प्रशासनिक दायित्व बढ्न जाने अवस्थामा बढीमा पाँच वर्ष सम्मको लागि एकै पटक ठेक्का बन्दोबस्त गर्न सकिनेछ ।

**स्पष्टीकरण :** यस दफको प्रयोजनका लागि “आन्तरिक आय” भन्नाले नेपाल सरकारबाट प्राप्त हुने अनुदान राजस्व वाँडफाडबाट प्राप्त हुने रकम तथा अन्य विशेष प्रकृतिको अनुदान बाहेक स्थानीय तहले आफ्नो क्षेत्रभित्र संकलन गर्न पाउने आय सम्भन्धनु पर्छ ।

(२) दुई वा दुई भन्दा बढी स्थानीय तहको समूहले आपसी सहमतिद्वारा संयुक्त रूपमा उपदफा (१) बमोजिम ठेक्का बन्दोवस्त गर्न सक्नेछन् ।

(३) नगरपालिकाले सामान्यतया आर्थिक वर्ष शुरु हुनु अगाडि नै ठेक्का बन्दोवस्त गरी ठेक्का सम्झौता कार्य सम्पन्न गरिसक्नुपर्नेछ । यसरी ठेक्का बन्दोवस्त गर्दा यस कार्यविधिमा अन्यत्र जुनसुकै कुरा लेखिएको भएतापनी फर्म तथा व्यक्तिको सूचिकृत गराई रहन आवश्यक पर्ने छैन ।

(४) उपदफा (१) बमोजिम ठेक्का बन्दोवस्त गर्दा देहायको कार्यविधि अपनाउनु पर्नेछ :

(क) आगामी आर्थिक वर्षको लागि प्रत्येक आन्तरिक आय श्रोतको उपलब्धता सम्भावित परिचालन, श्रोत परिचालनको व्यवस्थापन तथा लागत र चालु वर्षको ठेक्का अङ्क समेत विचार गरी आन्तरिक आयको प्रक्षेपण गरी न्यूनतम ठेक्का अङ्क र असूली कार्यतालिका समेत भएको कार्यान्वयन कार्ययोजना समेत तयार गर्नुपर्नेछ ।

(ख) खण्ड (क) बमोजिम असूली कार्यतालिका र कार्यान्वयन कार्ययोजना तयार भईसकेपछि ठेक्का बन्दोवस्त गर्नको लागि नगर सभाले निर्धारण गरेको दररेट, ठेक्काका सामान्य तथा विशेष शर्तहरू र सूचनामा उल्लेख गरिने कुराहरू तथा अन्य आवश्यक विवरणहरू समेत समावेश भएको ठेक्का सम्बन्धी कागजात तयार गर्नु पर्नेछ ।

(ग) खण्ड (क) बमोजिमको कार्यान्वयन कार्ययोजनाको आधारमा कुनै आन्तरिक आय एक लाख पचास हजार रुपैयाँ भन्दा कम उठ्ने भएमा सोभै वार्ताद्वारा र एक लाख पचास हजार रुपैयाँ भन्दा बढी उठ्ने भएमा बोलपत्र आह्वान गरी सम्झौता गर्नुपर्नेछ ।

(घ) खण्ड (ग) बमोजिम बोलपत्र आह्वान गर्दा दश लाख रुपैयाँ सम्म भए स्थानीय स्तरमा नियमित प्रकाशन हुने पत्रिका वा राष्ट्रिय स्तरको पत्रिकामा कम्तीमा पन्ध्र दिनको म्याद दिई सूचना प्रकाशन गर्नु पर्नेछ । र त्यस्तो सूचना बोलपत्र माग गर्ने स्थानीय तह, जिल्ला प्रशासन कार्यालय, मालपोत कार्यालय, कोष तथा लेखा नियन्त्रण कार्यालय तथा सो जिल्लाको सदरमुकाममा कुनै निर्माण व्यवसायी संस्था भए त्यस्ता संस्थाको कार्यालयमा समेत सबैले देखिने गरी सार्वजनिक ठाउँमा सूचना टाँस गरी सो को मुचुलका वा टाँसेको जानकारी प्राप्त गर्नु पर्नेछ । दश लाख रुपैयाँ भन्दा बढी भएमा कम्तीमा तीस दिनको म्याद दिई राष्ट्रिय स्तरको दैनिक पत्रिकामा सूचना प्रकाशन गर्नु पर्नेछ ।

(ङ) खण्ड (घ) बमोजिमको सूचनामा देहायका कुराहरू खुलाउनुपर्नेछ ।

(१) साविकमा ठेक्का लागि आएको भए कति रकम र के शर्तमा ठेक्का लागेको हो सो कुरा,

(२) ठेक्काका मुख्य मुख्य शर्तहरू,

(३) श्रोतगत र स्थानगत विवरण र उठाउनुपर्ने आन्तरिक आयको सम्भावित परिमाण,

(४) ठेक्का सम्झौता बमोजिमको रकम एकमुस्ट बुझाउदा छुट दिइने भए सो कुरा,

(५) बोलपत्र फारम प्राप्त हुने स्थान खुलाउदा नगरपालिकाको निर्णयले एक भन्दा बढी स्थानीय तह र जिल्ला प्रशासन कार्यालय, विषयगत कार्यालयहरू र कोष तथा लेखा नियन्त्रण कार्यालय समेतलाई समावेश गर्न सकिने वा इन्टरनेटबाट डाउनलोड गरी फारम प्राप्त गर्ने सकिने व्यवस्था समेत मिलाउन सकिनेछ ।

यसरी इन्टरनेट बाट डाउनलोड गरीएको बोलपत्र दाखिला गर्दा उक्त सूचना बमोजिम लाग्ने रकम बुझाउनुपर्नेछ ।

(६) बोलपत्र पठाउनुपर्ने तरिका : बोलपत्र पठाउनु पर्ने कार्यालय वा अधिकारीको नाम खोलाउदा सम्बन्धित नगरपालिकाका निर्णयले एक भन्दा बढी स्थानीय तह र जिल्ला प्रशासन कार्यालय,

विषयगत कार्यालयहरु र कोष तथा लेखा नियन्त्रण कार्यालयहरु समेतलाई समावेश गर्न सकिनेछ ।

(७) बोलपत्र बापत लाग्ने मूल्य, बोलपत्र दाखिला हुनुपर्ने अन्तिम मिति र समय, तथा बोलपत्र खोल्ने समय, मिति र स्थान, बोलपत्र उपर निर्णय हुने मिति, जमानत बापत राख्नुपर्ने रकम वा बैंक गैरेन्टीको किसिम र मान्य अवधि तथा अन्य आवश्यक कुराहरु ।

(च) खण्ड (ड) को उपखण्ड (द) बमोजिम बोलपत्र फारमका दस्तुर अनुसूचि १ बमोजिम हुनेछ ।

(छ) खण्ड (ड) बमोजिम प्रकाशन सूचनाको म्याद भित्र पर्न आएका बोलपत्रहरुको दर्ता, खोल्ने कार्यविधि, विदेशी बोलपत्रदाताले बोलपत्र दिँदा खुलाउनु पर्ने कुरा, स्थानीय एजेन्ट भएका विदेशी बोलपत्र दाताको सम्बन्धमा हुने कारवाही, बोलपत्रदाताको एजेन्टले पेश गर्नु पर्ने विवरण तथा अन्य कार्यविधि यसै नियमावलीमा उल्लेख भए बमोजिम हुनेछ ।

(ज) खण्ड (घ) बमोजिम प्रथम पटक बोलपत्र आह्वान गर्दा बोलपत्र पर्न नआएमा वा रित पूर्वकको एउटा पनि बोलपत्र प्राप्त नभएमा वा कबोल अङ्क अनुमानीत ठेका अङ्क भन्दा कम भएमा पहिलाको म्याद भन्दा कम्तीमा आधा म्याद दिई पुनः सूचना प्रकाशन गरि बोलपत्र आह्वान गर्नु पर्नेछ ।

(झ) खण्ड (ज) बमोजिम दोस्रो पटक सूचना प्रकाशन गर्दा पनि बोलपत्र नपरेमा कम्तीमा सात दिनको म्याद दिई खण्ड (ड) बमोजिमको सूचनामा देहायको कुराहरु थप गरी सार्वजनिक बढाबढको सूचना प्रकाशन गर्नु पर्नेछ :-

(१) बढाबढ हुने राजदेवी नगरपालिकाको कार्यालय वा अन्य कुनै स्थान,

(२) बढाबढ हुने समय र मिति,

(३) अन्य आवश्यक कुराहरु ।

(४) उपदफा (४) को खण्ड (ड) र खण्ड (झ) बमोजिम प्रकाशित सूचना बमोजिम बोलपत्र दिइने वा बढाबढ डाँक बोल्ने व्यक्तिले नेपाली नागरिक भए आफुले कबुल गरेको अंकको पाँच प्रतिशत र गैर नेपालि नागरिक भए आफुले कबुल गरेको अंकको दश प्रतिशत रकम राजदेवी नगरपालिकाको नाममा उक्त सूचनामा तोकिएको बैंकमा जमानत बापत रकम जम्मा गरेको सक्कल भौचर संकलन राखि वा नेपाल राष्ट्र बैंक बाट मान्यता प्राप्त बैंकले जारी गरेको सूचनामा पचहतर दिन म्याद भएको बिडवन्डको सक्कल प्रति संकलन राख्नुपर्नेछ ।

तर बढाबढ गर्दा पनि नगरपालिकाले तोके बमोजिमको न्यूनतम अङ्क पनि कबोल अङ्क हुन नआएमा राजश्व परामर्श समितिको सिफारिसमा आवश्यक प्रक्रिया अपनाई आन्तरिक आयको व्यवस्था गर्न सकिनेछ ।

(५) ऐन नियमावली बमोजिम जफत हुने अवस्थामा बाहेक उपदफा (५) बमोजिम राखिएको जमानत बापतको रकम सो जमानत राख्ने व्यक्ति वा संस्थाले दिएको बोलपत्र वा बोलेको डाँक अस्वीकृत भएको मितिले तीस दिन भित्र नीजलाई फिर्ता गर्नु पर्नेछ ।

तर कुनै ठेक्काको चलान पुर्जी नलिए सम्म वा पट्टा नउठाए सम्म सो ठेका कबोल गर्ने मध्ये सो ठेक्का कम अनुसार दिन सिफारिस गरिएका जमानत वालाहरुको जमानत नगरपालिकाले फिर्ता नगरी स्थगित राख्न बाधा पर्ने छैन ।

(६) उपदफा (४) अन्तर्गत प्रकाशित सूचनामा बढाबढको लागि तोकिएको समय वा मिति भन्दा पछि वा त्यस्तो सूचनामा बढाबढका लागि तोकिएको स्थानमा बाहेक अन्य कुनै स्थानमा वा हुलाक, फोन वा आकाशवाणीद्वारा बोलेका कुनै पनि डाँक उपर कुनै कार्यवाहि गरिने छैन ।

(२) ठेक्का स्वीकृत गर्ने : (१) दफा ३ को उपदफा (४) अन्तर्गत प्रकाशित सूचना बमोजिम दाखिला भएको कुनै वा सबै बोलपत्र वा बोलेको कुनै वा सबै डाँक नगरपालिकाले कुनै कारण देखाई वा नदेखाई स्वीकृत वा अस्वीकृत गर्न सकिनेछ ।

(२) रीतपूर्वकको बोलपत्र प्राप्त भए पछि, सबैभन्दा बढी कबोल गर्नेको बोलपत्र स्वीकृत गर्नु पर्नेछ ।

(३) दफा (३)को उपदफा (४) खण्ड (भ) बमोजिम सार्वजनिक बढाबढ गर्दा न्यूनतम अङ्क बढाबढ सुरु गरी सबै भन्दा बढी डाँक कबोल गर्ने वालाको डाँक तत्कालै दफा (३)को उपदफा (५) बमोजिमको धरौटी वा बैंक गारैन्टी लिई स्वीकृत गर्नु पर्नेछ ।

(४) यस परिच्छेद बमोजिमको बोलपत्र वा सार्वजनिक बढाबढको डाँक स्वीकृत गर्ने अधिकार दफामा उल्लेखित अधिकारीहरुलाई सोही दफामा उल्लेख भए बमोजिम हुनेछ ।

(३) पट्टा दिने र कबुलियत गराउने : (१) यस कार्यविधि बमोजिम आन्तरिक आय उठाउने बोलपत्र वा डाँक स्वीकृत भईसके पछि ठेका बन्दोबस्त गर्न नगरपालिका वा अधिकारीले सात दिन भित्र सो कुराको सूचना बोलपत्र वा डाँकवालालाई दिनुपर्ने छ ।

(२) उपदफा १ बमोजिम सूचना जारी गर्दा बाटोको म्याद बाहेक सात दिनको म्याद दिई सो म्याद भित्र आफ्नो कबोल बमोजिम कबुलियत गर्न नआएमा त्यसपछिको बोलपत्र वा डाँकवालालाई ठेक्का दिने कुरालाई स्पष्ट खोली सूचना तामेल गर्नु गराउनु पर्नेछ । त्यस्तो सूचना जारी गर्दा पाउनु पर्ने व्यक्ति नभेटिएमा वा सूचना बुझि नलिएमा स्थानीय पालिकाका सदस्य एक जना समेत स्थानीय व्यक्तिहरु चार जनालाई साक्षी राखि सूचना पाउनु पर्ने व्यक्तिको घर दैलोमा टाँस गरेमा पनि सो सूचना प्राप्त भएको मानिने छ । तर त्यस्तो सूचना कुनै स्थानीय पत्रपत्रिकामा प्रकाशन गरेमा पनि सम्बन्धित व्यक्तिले सूचना प्राप्त गरेको मानिनेछ ।

(३) उपदफा (१) र (२) बमोजिम जारी भएको सूचनाको म्यादमा सो व्यक्ति हाजिर भई कबुलियत गर्न मञ्जुर गरे ठेक्का बन्दोबस्त गर्ने नगरपालिकाको प्रमुख प्रशासकिय अधिकृतले निजबाट तुरन्त कबुलियत गराई निजलाई पट्टा वा चलान पूर्जा दिनुपर्नेछ । त्यस्तो व्यक्ति हाजिर नभएमा वा आफ्नो कबुल बमोजिम कबुलियत गर्न मञ्जुर नगरेमा निज पछिको दोस्रो तेस्रो क्रम अनुसार अरु बोलपत्र वा डाँक वालालाई प्राथमिकता दिई उपदफा (२) बमोजिम सूचना जारी गरी ठेक्का बन्दोबस्त गर्नु पर्नेछ । यसरी ठेक्का बन्दोबस्त गर्दा त्यस्तो रकम नगरपालिकाले अनुमान गरेको अङ्क भन्दा कम हुने रहेछ भने यस नियमावलीको प्रकृया पुऱ्याई पुनः बोलपत्र आह्वान गर्नुपर्नेछ ।

(४) नगरपालिकाले सयुक्त रुपमा आह्वान गरेको बोलपत्र वा बढाबढको डाँक स्वीकृत गर्ने वा ठेक्का बन्दोबस्त गर्ने अख्तियारवालाले बोलपत्र खोलिएको वा डाँक बोलाएको तीन दिन भित्र बोलपत्र वा डाँक स्वीकृत गर्ने वा नगर्ने निकासाका लागि सो स्वीकृत गर्ने संयुक्त समिति समक्ष पेश गरी निकासा भए बमोजिम गर्नु पर्नेछ । नगरपालिकाको संयुक्त समितिले पनि यसरी पेश भएको पन्ध्र दिन भित्र बोलपत्र वा डाँक स्वीकृत भए वा नभएको निकासा दिई सकनुपर्नेछ । सो म्याद भित्र पेश नगरेको वा निकासा नदिएको कारणले नगरपालिकालाई कुनै हानी नोक्सानी भएमा जसको ढिलाई वा लापरवाहीले गर्दा म्याद

भिन्न पेश वा निकासो हुन सकेको हो सो जिम्मेवार व्यक्ति बाट सो हानी नोक्सानी असुल उपर गरी लिनुपर्नेछ ।

(५) बोलपत्र वा डाँक स्वीकृत भएपछी त्यस्तो बोलपत्र दाता वा डाँक वाला बाट स्वीकृत ठेक्का अङ्कको कुल रकमको नेपाल राष्ट्र बैंक वाट मान्यता प्राप्त बैंकको कम्तीमा छ महिना म्याद भएको परफरमेन्स बन्ड वा नगद रकम प्राप्त भएपछी ठेक्का पाउने सबै शर्त खुलाई सम्बन्धीत ठेकेदार सँग अनुसूची (२) बमोजीम कबुलीयत गराई अनुसूची (३) बमोजीम पढा दिनुपर्नेछ ।

(६) बोलपत्र वा डाँक स्वीकृत भएको सूचना प्राप्त भएपछी सो सूचनामा तोकिएको म्याद भित्र बोलपत्र वा डाँक वालाले चलन पुर्जी नलिएमा वा पढा नउठाएमा निजले दफा (३) को उपदफा (५) बमोजीम राखेको जमानत जफत भई नगरपालिकाको कोषमा दाखिला हुनेछ ।

(४) ठेक्का रकमको किस्ता बुझाउने तरिका : (१) नगरपालिकाले आन्तरिक आय उठाउने कार्यको ठेक्का बन्दोबस्त गर्दा असुल गर्नु पर्ने किस्ताको अङ्क निर्धारण ठेक्का सम्बन्धी सूचना र बोलपत्रमा उल्लेखित असुली कार्यतालिका र अन्य शर्त बमोजीम हुनेछ ।

तर यसरी कार्यतालिका बनाउँदा राजस्व उठ्ने सम्भाव्य समय र भुक्तानी गर्ने किस्ताको समय मिलान भएको र किस्ताहरु बीचको समयनतर चार महिना भन्दा बढी नभएको हुनु पर्नेछ ।

(२) ठेकेदारले सम्झौताको समयमा ठेक्का अनुसारको सम्पूर्ण ठेक्का रकम एकमुष्ट बुझाएमा औचित्य हेरी बढीमा दश प्रतिशत सम्म छुट दिन सकिनेछ ।

तर यस्तो छुटको प्रतिशत बोलपत्र वा बढाबढको सूचनामा उल्लेख भएको हुनुपर्नेछ ।

(५) ठेक्का तोड्ने : (१) पढा कबुलियतको कुनै शर्त बर्खिलाप हुने काम गरेकोमा वा त्यस्तो शर्त बमोजिम गर्नु पर्ने कुनै काम नगरेमा बाहेक यस कार्यविधि बमोजिम पढा कबुलियत भईसकेपछी ठेक्काको अवधी भुक्तान नहुदै बीचैमा कुनै ठेक्का तोड्न वा छोड्न हुदैन ।

(२) कुनै ठेकेदारले नगरपालिकाले तोकेको दर भन्दा बढी दरमा कर असूल गरेमा वा सम्झौतामा उल्लेख नभएका माल वस्तुमा कर, सेवा शुल्क वा दस्तुर असूल गरेमा वा एक स्थानीय तहले लिएको करको प्रमाण हुँदा हुँदै दोहरो हुने गरी कर असूल गरेमा त्यस्तो रकम त्यस्तो ठेकेदारबाट असूल गरी सम्बन्धीत व्यक्तिलाई सम्बन्धीत नगरपालिकाले फिर्ता गर्नुपर्नेछ ।

(३) उपदफा (२) मा उल्लेखित क्रियाकलाप पुनः दोहोरिएमा त्यस्तो ठेकेदारको ठेक्का तोडी धरौटी जफत गरिनेछ । यसरी धरौटी जफत गर्दा पनि नयाँ ठेक्का बन्दोबस्त गर्दा साविकको रकम भन्दा कम रकम प्राप्त भएमा र नयाँ ठेक्का बन्दोबस्त गर्दा लागेको रकम असूल उपर नभएमा सरकारी बाँकी सरह असूल उपर गरी निजको नाम कालो सूचीमा राखी अन्य स्थानीय तह, प्रदेश र नेपाल सरकारको लाइसेन्स दिने कार्यालयलाई समेत जानकारी दिइनेछ ।

(४) उपदफा (३) बमोजिम ठेक्का तोडिएकोमा सो आर्थिक वर्षको बाँकी अवधीको निमित्त ठेक्का सकार गर्ने कुनै व्यक्ति वा फर्म प्राप्त भएमा साविकको ठेक्काको दर र असुली कार्यतालिका बमोजिम गरी महसुल असूल गरी ठेक्का दिन सकिनेछ ।

(५) उपनियम (३) बमोजिम ठेक्का तोडीएकोमा त्यसबाट नगरपालिकालाई भएको नोक्सानी र नगरपालिकाले ठेकेदार बाट लिनुपर्ने रकम बाकी भएमा त्यसको दश प्रतिशत सुद समेत सो ठेकेदारले राखेको जमानत बाट असुल नभए निजबाट सरकारी बाँकी सरह असुल उपर गरीनेछ ।  
तर आफ्नो काबु बाहिरको परिस्थिती परी ठेकेदारले सो ठेक्काको काम गर्ने नसकेको रहेछ भन्ने सम्बन्धीत नगर सभाले सो बमोजिम असुल गर्नुपर्ने रकम मध्ये राजस्व परामर्श समितिको परामर्श लिई उपयुक्त रकम मिनाहा दिन सक्नेछ ।

(६) नगरपालिकाले ठेक्का बन्दोवस्त गरी ठेकेदारलाई दिईएको पट्टा वा चलान पुर्जीमा उल्लिखित कुनै शर्तको उल्लंघन गरेमा वा ठेक्काको अवधि भुक्तान हुनुभन्दा अगावै ठेक्का छुटाएमा त्यसबाट ठेकेदारलाई भएको हानी नोक्सानी स्थानीय तहले ब्यहोर्नु पर्नेछ ।

(६) बक्यौता रकम असुली सम्बन्धी व्यवस्था : (१) नगरपालिकाले विभिन्न कारण बाट असुल हुन नसकी बाँकी रहेको बक्यौता रकम असुल गर्न बक्यौता असुली कार्ययोजना बनाई रकम असुल उपर गर्नुपर्नेछ ।

(२) उप दफा (१) बमोजिम असुल गर्नुपर्ने रकम असुलीको लागि स्थानीय प्रशासन, प्रहरी, नागरिक समाज वा अन्य व्यक्तिको समेत सहयोग लिन सक्नेछ ।

(३) उपदफा (२) बमोजिम सहयोग प्राप्त भए बक्यौता रकम असूली भएमा सम्बन्धी व्यक्ति वा संस्थालाई नगरपालिकाले असुली अङ्कको बढीमा पाँच प्रतिशत सम्म रकम पुरस्कार स्वरुप उपलब्ध गराउन सक्नेछ । एक भन्दा बढी व्यक्ति वा संस्थाको सक्रितामा बक्यौता रकम असुली भएको भए त्यसतो पुरस्कार रकम दामासाहीबाट उपलब्ध गराउनुपर्नेछ ।

(४) उपदफा (१), (२) र (३) बमोजिमको प्रक्रियाबाट पनि रकम असुल उपर हुन नसकेमा सरकारी बाँकी सरह रकम असुल उपर गर्नुपर्ने छ ।

### परिच्छेद -३ विविध

(१) बोलपत्र वा सिलबन्दी दरभाउपत्र स्वीकृत गर्ने अधिकारी : (१) आन्तरिक आय ठेक्काका लागि देहायका रकमको बोलपत्र वा सिलबन्दी दरभाउपत्र स्वीकृत गर्ने अधिकार देहायका अधिकारीलाई हुनेछ ।

- (१) पचास लाख रुपैयाँसम्म प्रमुख प्रशासकीय अधिकृतले,
- (२) पचास लाख देखि एक करोड रुपैयाँसम्म नगर प्रमुखले,
- (३) एक करोड रुपैयाँ भन्दा माथि नगर कार्यपालिकाले,

(२) स्थायी लेखा नम्बर र मूल्य अभिवृद्धि कर दर्ता प्रमाणपत्र भएकासँग खरिद गर्नुपर्ने :

(१) नगरपालिकाले ठेक्का लगाउदा आन्तरिक राजश्व कार्यालयबाट स्थायी लेखा नम्बर र मूल्य अभिवृद्धि कर दर्ता प्रमाणपत्र प्राप्त गरेको व्यक्ति, फर्म, संस्था वा कम्पनीबाट मात्र खरिद गर्नुपर्नेछ ।

(२) उपदफा (१) मा जुनसुकै कुरा लेखिएको भएता पनि देहायको अवस्थामा मूल्य अभिवृद्धि कर दर्ता प्रमाणपत्र प्राप्त नगरेका व्यक्ति, फर्म, संस्था वा कम्पनीबाट समेत खरिद गर्न सकिनेछ :-

- (क) एक प्राकृतिक व्यक्तिबाट एक आर्थिक वर्षमा एकलाख रुपैयाँ भन्दा कम रकमको सेवा लिनु पर्दा,
- (ख) मूल्य अभिवृद्धि कर नलाग्ने माल सामान खरिद गर्दा,

(३) सिलबन्दी दरभाउपत्र सम्बन्धी व्यवस्था : (१) बीस लाख रुपैयाँसम्मको खरिद वा सेवा लिनका लागि सिलबन्दी दरभाउपत्र आव्हान गरी खरिद गर्न सकिनेछ ।

(२) सिलबन्दी दरभाउपत्र पेश गर्न इच्छुक व्यक्ति, फर्म, संस्था, वा कम्पनीले अनुसुची १ उल्लेख भएको रकम तिरी नगरपालिकाबाट दरभाउपत्रको फारम खरिद गरी सोही फारममा सिलबन्दी दरभाउपत्र पेश गर्नु पर्नेछ ।

(४) बोलपत्र सम्बन्धी दस्तुर : (१) बोलपत्र सम्बन्धी कागजात खरीद गर्न चाहने इच्छुक व्यक्ति, फर्म, संस्था वा कम्पनीले अधिकार प्राप्त अधिकारी वा निजले तोकेको कर्मचारीको दस्तखत र कार्यालयको छाप लागेको बोलपत्र सम्बन्धी कागजात नगरपालिकाबाट अनुसुची १ मा उल्लेख बमोजीमको दस्तुर तिरी लिनुपर्नेछ ।

(२) कुनै व्यक्ति, फर्म र कम्पनी वा संस्थाले उपदफा १ बमोजीमको दस्तुर र लाग्ने हुलाक वा कुरीयर महसुल तिरी बोलपत्र सम्बन्धी कागजात वा प्रस्ताव आह्वान सम्बन्धी कागजात पठाईदिन लिखित अनुरोध गरेमा सम्बन्धीत स्थानीय तहले त्यस्तो व्यक्ति, फर्म कम्पनी वा संस्थालाई हुलाक वा कुरीयर माफर्त बोलपत्र सम्बन्धी कागजात पठाईदिनु पर्दछ ।

तर यसरी पठाउँदा त्यस्तो व्यक्ति फर्म, कम्पनी वा संस्थाले बोलपत्र सम्बन्धी कागजात समयमा प्राप्त गर्न नसकेमा सो कार्यका लागि नगरपालिका जवाफदेही हुने छैन ।

(३) नगरपालिकाले बोलपत्रदातालाई कर असुल गर्ने स्थलको यथार्त जानकारी दिन सम्बन्धित स्थलको भ्रमण गराउन सक्नेछ ।

(५) खारेजी र बचाउ : यो कार्यविधि जारी हुनु अघि भएका सम्पूर्ण काम कारवाही यसै बमोजीम भएको मानिनेछ । यस कार्यविधि बमोजीमको कामकारवाही गर्दा कुनै बाधा व्यवधान आईपरेमा सो को बाधा अड्काउ फुकाउ नगर कार्यपालिकाको निर्णयबाट गरिनेछ ।

अनुसूची -१  
बोलपत्र सम्बन्धी दस्तुर

- (क) दश लाख रुपैयाँसम्मको लागि एक हजार रुपैयाँ,  
(ख) दश लाख भन्दा माथि दुई करोड रुपैयाँ सम्मको लागि पाँच हजार रुपैयाँ,  
(ग) दुई करोड भन्दा माथि पाँच करोड रुपैयाँ सम्मको लागि दश हजार रुपैयाँ,  
(घ) पाँच करोड रुपैयाँ भन्दा माथि पन्ध्र करोड रुपैयाँ सम्मको लागि पन्ध्र हजार रुपैयाँ,  
(ङ) पन्ध्र करोड रुपैयाँ भन्दा माथि जति सुकै रकमको लागि बीस हजार रुपैयाँ,

**अनुसूची - २**  
**कबुलियतको फारम**

लिखितम ..... बस्ने .....  
को नाती ..... को छोरा .....  
वर्ष ..... को आगे तपसिल बमोजिमको शर्तमा तपसिल बमोजिमको क्षेत्रमा नगरपालिकाको रकम  
ठेक्का बन्दोबस्त गर्ने गरी यस नगरपालिकाबाट आमन्त्रित गरिएको मिति ..... सूचना  
नं. .... अनुसार तपाईं समेतले दिनु भएको बोलपत्र/बढाबढको व्यहोरा पेश हुँदा  
आर्थिक वर्ष ..... को रु. ....  
..... मा ठेक्का दिने गरी तपाईंसँग  
ठेक्का बन्दोबस्त गर्न मिति .....मा यस नगरपालिकाबाट निर्णय भएको हुदाँ उपर्युक्त  
निर्णयानुसार तपसिलको शर्त बमोजिमका श्रोतबाट तपसिल बमोजिमको क्षेत्रमा नगरपालिकाको तर्फबाट  
आय संकलन गर्ने ठेक्काको कबुलियत गर्न मञ्जुरी भई आउनु भएको हो होइन भनी आज मलाई सोधनी  
हुदाँ मेरो चित्त बुभ्यो । यसमा तपसिलमा लेखिएको शर्त बमोजिम कामकाज गर्ने गरी कबुलियत गर्न  
मञ्जुरी भई उपस्थित भएको छु । तपसिलमा लेखिए बमोजिमको शर्तमा घटी बढी नपारी कामकाज गरी  
तपसिलमा लेखिए बमोजिमको मिति भित्र नगरपालिकालाई ..... किस्ताको रकम  
एकमुष्ट रु. ....  
..... बुभाई मिति ..... देखि मिति ..... सम्म .....  
आर्थिक वर्षको निमित्त ठेक्का चलाउने छु । पछि मैले कुनै कुरामा उजूर गर्ने छैन र गरे यसै  
कागजातबाट बदर गरिदिनु भनी मेरो मनोमानी खुसीराजीसँग रकम चलनको कबुलियत लेखी यस  
नगरपालिकाको कार्यालयमा चढाएँ ।

तपसिल

१. तपसिलमा उल्लेख गरिए बमोजिमका क्षेत्र (एरिया) भित्र र शर्तको अधिनमा रही आर्थिक वर्ष  
..... को रु. ....  
..... आर्थिक वर्ष ..... को रु. ....  
..... आर्थिक वर्ष ..... को रु. ....  
..... समेत गरी जम्मा रु. ....  
..... को ठेक्का रकम  
प्रति किस्ता रु. ....  
का दरले जम्मा ..... किस्तामा देहायको म्यादभित्र किस्ता ठेक्का बुभाउने गरी  
..... साल ..... महिना ..... गते देखी ..... साल सम्मलाई प्रचलित  
कानूनको अधिनमा रही राजदेवी नगरपालिकाको आय संकलन गर्ने छु ।

२. उक्त आय संकलन गर्नेका निमित्त स्थानीय तहको क्षेत्र भित्र व्यावसायिक उत्पादन वा निकासी भएको  
माल सामानहरुको स्थानीय निकायबाट यसैसाथ संलग्न सुचिका मालवस्तुमा सोही सूचिमा तोकिएको  
दरमा कर, सेवा शुल्क वा दस्तुरको रुपमा आय संकलन गरी राजदेवी नगरपालिकालाई किस्ता रकम  
बुभाउनेछु । यसरी आय संकलन गर्दा करदातालाई दिईने भरपाई रसिद यसै नगरपालिकाबाट प्रमाणित  
गराइ प्रयोग गर्नेछु ।

३. सो आय संकलन गर्न राजदेवी नगरपालिकाबाट निर्धारण भएको वस्तुमा तोकिएको दर बमोजिम  
बाहेक अन्य कुनै किसिमको कर सेवा शुल्क वा दै-दस्तुर इत्यादि लगाई लिइने छैन र यस  
नगरपालिकाबाट प्रमाणित गरिए बाहेकका रसिदहरु प्रयोग गरी आय संकलन गर्ने छैन । यदि कुनै त्यस्तो

अनाधिकृत रकम असुल उपर गरेको वा अनाधिकृत रसिद प्रयोग गरेको नगरपालिकाबाट अनुगमन हुँदा पाईएमा नियमानुसार कारवाही र सजाय मलाई मन्जुर छ । मैले यस रकम बापत बुभाउनु देहायको पहिलो किस्ता पट्टा कबुलियत भएका दिन आजै बुभाउनुपर्ने रु. .... सुचनामा उल्लेख भएको स्थानीय तहको बैंक खातामा जम्मा गरेको नगद बैंक भौचर यसैसाथ संलग्न गरेको छु ।

४. अन्य किस्ताको हकमा तोकिएको मिति ..... भित्र यस ..... नगरपालिकामा बुभाउँदै जानेछु ।

५. यो आय संकलन ठेक्का कबुलियत गरी चलन पूर्जी लिनको लागि कुल ठेक्का अङ्क रु..... बराबरको नेपाल राष्ट्र बैंकबाट मान्यता प्राप्त वाणिज्य बैंकको मिति ..... सम्म म्याद रहेको परफरमेन्स वण्ड/नगद नगरपालिकाको ..... बैंकमा रहेको खाता नं. .... मा नगदै दाखिला गरेको बैंक भौचर संलग्न गरेको छु

६. अन्य आवश्यक कुरा केही भएमा ..... किस्ताबन्दी ..... साल ..... महिना ..... गते देखी ..... साल ..... महिना ..... गते सम्म ..... वर्ष ..... महिनाको ..... जम्मा रु. .... साल ..... सम्म ..... वर्ष १ को रु. .... पहिला किस्ता पट्टा कबुलियत भएको आजै ..... बुभाउनु पर्ने रु. .... दोस्रो किस्ता ..... साल ..... महिना ..... गते ..... नगरपालिका मा बुभाउने रु ..... तेश्रो किस्ता ..... साल ..... महिना ..... गते ..... नगरपालिका मा बुभाउने रु. ....

ठेकेदार वा निजको वारेसको

नगरपालिकाको प्रमुख प्रशासकिय अधिकृत वा निजको अख्तियार प्राप्त अधिकारीको

दस्तखत :

दस्तखत :

नाम थर :

नाम थर :

बाबुको नाम:

पद/दर्जा :

बाजेको नाम :

कार्यालयको छाप :

ना.प्र.प नं. :

साक्षीको नाम, थर, ठेगाना, ना. प्र.प नं. र दस्तखत :

१.

२.

इति सम्वत् ..... साल ..... महिना ..... गते रोज ..... शुभम् ।

### अनुसूची - ३

राजदेवी नगरपालिकाको कार्यालय पट्टाको फाराम राजदेवी नगरपालिकाबाट .....  
..... बस्ने ..... को नाती .....  
.....को छोरा ..... वर्ष ..... वर्ष .....  
को श्री ..... ले स्थानीय सरकार सञ्चालन ऐन, २०७४ को दफा  
..... बमोजिम ..... श्रोतबाट तपसिल बमोजिमको क्षेत्रमा तपसिल बमोजिमको  
शर्तमा तपसिल बमोजिमको दरले आय रकम संकलन गर्न ठेक्का बन्दोबस्त गर्ने गरी यस राजदेवी  
नगरपालिकाबाट माग गरिए अनुसार तपाईं समेतले दिनु भएको बोलपत्र वा बढाबढ वा .....  
अन्य व्यवस्था को व्यहोरा पेश हुँदा आर्थिक वर्ष ..... को लागि रु. ....  
..... मा ठेक्का दिने  
गरी तपाईंका साथ ठेक्का बन्दोबस्त गर्ने मिति ..... मा नगरपालिकाबाट निर्णय भएको  
हुदाँ उपर्युक्त निर्णयानुसार तपसिलको शर्त बमोजिम तपसिलमा लेखिएको आय संकलन गर्न मन्जुरी भई  
कबुलियत गरी दिनु भएको हुँदा तपाईंको कबुलियत बमोजिम तपसिलमा लेखिएको शर्तमा कती घटी  
बढी नपारी तपसिलमा लेखिए बमोजिम तपसिलमा तोकिएका मिति भित्र तोकिएको ठाउँमा चाहिने  
..... किस्ताको रुपैयाँ बुझाई मिति ..... देखी मिति .....  
सम्मको निमित्त देहाय बमोजिमका श्रोतहरूबाट देहाय बमोजिमको दरमा आन्तरिक आय संकलन गर्ने  
कार्य गर्नुहोला । तपाईंले गरी दिनु भएको कबुलियत र यो पट्टाको वर्खिलाप कामकाज गरेको वा देहायमा  
उल्लेख भएको दरमा फरक पारी कर, सेवा शुल्क वा दस्तुर असुल गरेको वा स्थानीय तहले कर, सेवा  
शुल्क वा दस्तुर असुल गरेको प्रमाण हुँदा हुँदै दोहोरो हुने गरी कर, सेवा शुल्क वा दस्तुर असुल गरेको  
ठहरे तपाईंसँग भएको ठेक्का तोडी तपाइको नाम कालो सूचीमा राखिने र त्यसबाट यस  
नगरपालिकालाई हुन जाने नोक्सानीको सम्पूर्ण रकम तपाईंले राखेको बैंक जमानत वा नगदै दाखिला  
गरेको रकमबाट असुल उपर गरिनेछ । पछि तपाईंको कुनै कुरामा उजूर दावी लाग्ने छैन भनी आजै यस  
राजदेवी नगरपालिकाबाट ठेक्का चलनको पूर्जी गरी दिइएको छ ।

#### तपसिल

१. तपसिलमा उल्लेख गरिए बमोजिमका क्षेत्र एरिया भित्र र शर्तको अधिनमा रही आर्थिक वर्ष  
..... को रु. ....  
..... आर्थिक वर्ष ..... को रु. ....  
..... आर्थिक वर्ष .....  
को रु. ....  
समेत गरी जम्मा रु. ....  
..... को ठेक्का रकम प्रति किस्ता रु. ....  
..... का दरले जम्मा .....  
किस्तामा देहायको म्यादभित्र किस्ता ठेक्का बुझाउने गरी ..... साल ..... महिना .....  
गते देखी ..... साल सम्मलाई प्रचलित कानूनको अधीनमा रही रकम चलन गर्ने ।

२. उक्त आय संकलन गर्नका निमित्त नगरपालिकाको क्षेत्र भित्र व्यवसायिक उत्पादन वा निकासी भएको  
माल सामानहरूको नगरपालिका यसैसाथ संलग्न सूचीका मालवस्तुमा सोही सूचीमा तोकिएको दरमा  
कर, सेवा शुल्क वा दस्तुरको रुपमा आय संकलन गरी राजदेवी नगरपालिकालाई किस्ता रकम बुझाउने

छु । यसरी आय संकलन गर्दा करदातालाई दिइने भरपाई रसिद यसै नगरपालिकाबाट प्रमाणित गराई प्रयोग गर्नेछु ।

३. सो आय संकलन गर्ने यस नगरपालिकाबाट निर्धारण भएको वस्तुमा तोकिएको दर बमोजीम बाहेक अन्य कुनै किसिमको कर सेवा शुल्क वा दै-दस्तुर इत्यादी लगाई लिईने छैन । यदी कुनै त्यस्तो अनाधिकृत रकम असुल उपर गरेको वा अनाधिकृत रसिद प्रयोग गरेको कुरा यस नगरपालिकाबाट अनुगमन हुँदा पाईएमा नियमानुसार कारवाही र सजाय गरिनेछ ।

४. अन्य किस्ताको हकमा दोस्रो किस्ता रु ..... मिति ..... भित्र र तेश्रो किस्ता रु. .... मिति ..... भित्र यस राजदेवी नगरपालिका मा बुझाउनु पर्नेछ ।

५. यसमा नियमानुसार लाग्ने मुल्य अभिवृद्धी कर तपाईंकै तर्फबाट आन्तरिक राजश्व कार्यालयमा बुझाउनु पर्नेछ ।

६. यसमा नियमानुसार लाग्ने आयकर तपाईंकै तर्फबाट नियमानुसार आन्तरिक राजश्व कार्यालयमा बुझाउनु पर्नेछ ।

७. अन्य आवश्यक कुरा केही भएमा ..... किस्ताबन्दी :

..... साल ..... महिना ..... गते देखी ..... साल ..... महिना ..... गते सम्म ..... वर्ष..... महिनाको जम्मा रु. .... साल ..... महिना ..... गते सम्म ..... वर्ष १ को रु ..... पहिला किस्ता पट्टा कबुलियत भएको आजै ..... बुझाउनु पर्ने रु. ....

दाश्रो किस्ता ..... साल ..... महिना ..... गते राजदेवी नगरपालिकामा बुझाउने रु. ....

तेश्रो किस्ता ..... साल ..... महिना ..... गते राजदेवी नगरपालिकामा बुझाउने रु. ....

इति सम्वत् ..... साल ..... महिना ..... गते रोज ..... शुभम् ।

आज्ञाले,  
प्रलव कायस्थ  
प्रमुख प्रशासकीय अधिकृत